

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

16 अगस्त 2019

जामिया कुलपति ने चाइल्ड गाइडेन्स सेन्टर के विशेष बच्चों के साथ मनाया स्वतंत्रता दिवस

जामिया मिल्लिया इस्लामिया की कुलपति प्रो. नजमा अख्तर ने विश्वविद्यालय परिसर में मानसिक और शारीरिक रूप से कमजोर बच्चों के लिए चल रहे चाइल्ड गाइडेन्स सेन्टर के बच्चों के प्रति अपने विशेष झुकाव का उदाहरण देते हुए उनके साथ स्वतंत्रता दिवस मनाया।

6से 22 साल तक के इन विशेष बच्चों ने अपनी टीचर्स के निर्देशन में देशभक्ति से भरपूर गानों पर ज़बरदस्त डांस किया। बच्चों का प्रदर्शन इतना अच्छा था कि इसे देख कर कुलपति समेत सभी लोग आश्चर्यचकित रह गए।

इस मौके पर बोलते हुए कुलपति ने बच्चों की टीचर्स की खूब सराहना की और कहा कि ऐसे बच्चों को प्रशिक्षण देना बहुत ही मुश्किल काम है और बच्चों ने जिस तरह का प्रदर्शन किया वो टीचर्स की मेहनत को दर्शाता है।

प्रो. अख्तर ने विशेष बच्चों के अभिभावकों से कहा कि वह खुशकिस्मत हैं कि उन्हें ऐसे बच्चे मिले हैं जो सामान्य बच्चों के मुकाबले अपने माँ-बाप से अधिक प्रेम करते हैं।

कुलपति ने स्कूल को हर संभव मदद का भरोसा दिलाते हुए कहा कि वह स्कूल में बुनियादी सुविधाएँ बढ़ाने की कोशिश करेंगी।

चाइल्ड गाइडेन्स सेन्टर को ज़ाकिर हुसैन सोसाइटी चलाती है और जिस इमारत में स्कूल चल रहा है वह जामिया ने दी है।

सोसाइटी की सचिव प्रोफेसर बारा रहमान फ़ारूकी ने बताया कि स्कूल को चलाने में आर्थिक दिक्कतें आ रही हैं और उन्होंने लोगों से इन बच्चों के सहयोग के लिए आगे बढ़ कर मदद करने की अपील की।

अहमद अज़ीम

जनसंपर्क अधिकारी-मीडिया संयोजक

